


Mert kişiniñ öwüdi

Category: Goşgular, Kitapcy

написано kitapcy | 23 января, 2025

Mert kişiniñ öwüdi MERT KIŞINIÑ ÖWÜDI



Ýalňyşmaýan adam bolmaz, elbetde,
Ýogsa seni terk edibem giderdim.
Şöhlesi gyýtajyk, peltesi ketde,
Namardyň ýanyna nämüçin bardyň.
Zelil göwnüň ter dälmi di ýuwadan,
Şeýle agyrmydy çekmeli derdiň.
Seniň ýüzüň asman ýaly owadan,
Namardyň ýanyna nämüçin bardyň.

Bir gat hamy ýanyp gitse ýüzüňden,
Ony gabyk ýaly bolmaýar ardyp.
Özüň çykan ahyr türkmen düzüňden,
Namardyň ýanyna nämüçin bardyň.

Indi bu iş seniň boýnuňda galdy,
Bolup daglar bilen asmana karzyň.
Güller özüňden öň solmaly däldir,
Namardyň ýanyna nämüçin bardyň.

Bolar rüstem wagtyň, bolar hor wagtyň,
Ýöne göwün gabsaň durmasyn ýarsyp.
Bu dünýede mert kişileň bar wagty,
Namardyň ýanyna nämüçin bardyň.

Mämetnazar BABANAZAROW. Goşgular